

हजारों सेवा प्रकल्पों के साथ हुआ विहिप का कार्य विस्तार

— श्री चम्पत राय (अंतर्राष्ट्रीय संयुक्त महामंत्री)

अपनी स्थापना के 46 वर्ष में विश्व हिन्दू परिषद ने समाजोत्थान के लिए अनगिनत कार्य किये हैं। आठ हजार से अधिक सेवा प्रकल्पों ने देश के अभावग्रस्त क्षेत्रों में क्रांतिकारी परिवर्तन किये हैं। अटक से कटक तक और गुजरात से आसाम तक फैले विविध प्रकार के कार्यों के लिए विहिप को समाज का भरपूर समर्थन और सहयोग मिल रहा है तथा आगामी वर्षों में हम और नये सेवा प्रकल्प खोलकर देश के चहुमुखी विकास में अपनी भूमिका सुनिश्चित करेंगे।

उपरोक्त बातें विश्व हिन्दू परिषद के अंतर्राष्ट्रीय संयुक्त महामंत्री श्री चम्पत राय द्वारा दक्षिणी दिल्ली के लाजपत नगर प्रखण्ड के तत्वाधान में आयोजित किये गये धर्म रक्षा निधि अर्पण कार्यक्रम को सम्बोधित करते हुए कहीं। उन्होंने कहा कि ग्रामीण स्वास्थ्य, प्राथमिक चिकित्सा, कम्प्यूटर शिक्षा, ग्राम विकास, पर्यावरण संरक्षण, जल संवर्धन, गरु सेवा, अनाथ विकलांग व निराश्रित सेवा, छात्रावासों के साथ विविध आयामों में गत वर्षों में किया गया विहिप का प्रवेश समाज की दिशा और दशा दोनों को बदलने में अग्रणी भूमिका निभा रहा है। कार्यक्रम की पृष्ठि भूमि पर प्रकाश डालते हुए विहिप दिल्ली प्रांत अध्यक्ष श्री स्वदेश पाल ने कहा कि आज के इस कार्यक्रम के माध्यम से हमने देश में चल रहे विविध प्रकार के स्वास्थ्य रक्षण के तरीकों से अनेक लोगों का निःशुल्क स्वास्थ्य परीक्षण व विशेषज्ञ डाक्टरों की सलाह उपलब्ध करायी है तथा देशी नस्ल की गायों से प्राप्त दूध व घी के साथ पंचगव्य उत्पादों की विशाल प्रदर्शनी जो आज लगायी गयी है वह न सिर्फ मानव स्वास्थ्य के लिए लाभदायक है बल्कि भूमि की उर्वरा शक्ति व पर्यावरण संरक्षण के लिए मील का पत्थर साबित होगी। उन्होंने कहा कि विश्व मंगल गौ ग्राम यात्रा तो पूरी हो गयी किन्तु गौ दूध, घी व पंचगव्य की उपलब्धता पूरी दिल्ली में हो इसके लिए हमने कार्य प्रारम्भ कर दिया है। शीघ्र ही अब दिल्लीवासी स्वर्णयुक्त दुग्ध का सेवन घर बैठे कर सकेंगे।

रिंग रोड स्थित सरस्वती बाल मंदिर विद्यालय में आयोजित कार्यक्रम में एक्यूप्रेशर, न्यूरोथेरेपी, पंचकर्मा, योगाथेरेपी तथा आयुर्वेद द्वारा स्वास्थ्य जांच व विशेषज्ञ डाक्टरों की सलाह दी गयी। वहां स्थापित गौ-बछड़े की सुन्दर मूर्ति के दर्शन कर सभी मंत्र मुग्ध थे। कार्यक्रम में कुछ बाल कलाकारों ने रंगोली बनाकर भी लोगों को आकर्षित किया। खचाखच भरे विद्यालय के सभागार के मंच पर प्रसिद्ध कैसर शल्य चिकित्सक व विधायक डा. एस. सी.एल गुप्ता मुख्य अतिथि, पर्व समन्वय समिति दिल्ली के अध्यक्ष श्री लक्खी राम शर्मा विशेष अतिथि, लायन्स क्लब के जिला गवर्नर श्री सुनील वशिष्ठ, सेवा निवृत्त आई पी एस श्री सी.एस पार्चा व इन्द्रप्रस्थ विहिप के महामंत्री श्री सत्येन्द्र मोहन उपस्थित थे।

कार्यक्रम में विहिप के प्रांत उपाध्यक्ष श्री अमृत लाल शर्मा, सरदार उजागर सिंह व श्रीमती तारा भार्गव, संगठन मंत्री श्री करुणा प्रकाश, मंत्री रामकृष्ण श्रीवास्तव, मीडिया प्रमुख विनोद बसंत, सत्संग प्रमुख डा. राधाकान्त वत्स, समन्वय प्रमुख भूपेन्द्र गुप्ता, गौरक्षा प्रमुख ताराचन्द्र गुप्ता, मातृशक्ति संयोजिका श्रीमती संतोष गौड़ व सविता मेहता, दुर्गावाहिनी संयोजिका कृ. अंजली व बजरंग दल प्रांत सह संयोजक शैलेन्द्र जायसवाल, विहिप विभाग मंत्री नन्द किशोर, विभाग अध्यक्ष जगदीश चन्द्र, जिला अध्यक्ष श्रीकान्त शर्मा, के साथ अनेक क्षेत्रीय जन प्रतिनिधि, समाजसेवी व शिक्षा जगत से जुड़े हुए लोग उपस्थित थे।